

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ
الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”دین کی ضروری باتیں“ (والدین اپنے بچوں کو پڑھائیں)

پیارے بچو اور اچھی بچیو!

سبق 01

اللہ پاک ہمارا رب ہے

اللہ پاک فرماتا ہے:

(ترجمہ Translation): بیشک جنہوں نے کہا ہمارا رب اللہ ہے پھر اس پر ثابت قدم رہے (یعنی مسلمان ہی رہے) تو نہ ان پر خوف ہے اور نہ وہ غمگین (یعنی اُداس) ہوں گے۔ وہ جنت والے ہیں، ہمیشہ اس میں رہیں گے، انہیں ان کے اعمال کا بدلہ دیا جائے گا۔ (ترجمہ کنز العرفان) (پ ۲۶، الاحقاف: ۱۳-۱۴)

پیارے بچو اور اچھی بچیو!

{ اللہ پاک ایک ہے } اللہ پاک کے علاوہ کسی کی عبادت نہیں ہو سکتی { اللہ پاک نہ کسی کا باپ ہے اور نہ ہی کسی کا بیٹا } اللہ پاک سب کی زندگی کا مالک ہے { اللہ پاک جسے جب چاہے زندہ کر دے اور جب چاہے موت دے دے } اللہ پاک بڑی طاقت اور قدرت والا ہے { اللہ پاک قریب ہے } اللہ پاک ہر کسی کی آواز کو سن لیتا ہے، بالکل ہلکی سے ہلکی آواز کو بھی سنتا ہے { اللہ پاک چیونٹی کے چلنے اور مچھر کے پروں (wings) کی آواز بھی سنتا ہے } اللہ پاک سے کوئی بھی چیز چھپی ہوئی نہیں، چاہے وہ چیز چھوٹی ہو یا بڑی، دور ہو یا قریب، اندھیرے میں ہو یا روشنی میں { اللہ پاک ہر بات جانتا ہے، جو کچھ ہو رہا ہے یا جو کچھ ہو چکا ہے یا جو کچھ ہونے والا ہے سب اللہ پاک کے علم میں ہے } اللہ پاک سے کوئی ذرہ (particle) بھی چھپا ہوا نہیں ہے یعنی وہ سب کو دیکھتا اور جانتا ہے { اللہ پاک جو چاہے کرے } اللہ پاک ہی ساری دنیا کو پیدا کرنے والا ہے { اللہ پاک ہی ساری دنیا کو پالنے والا ہے } ہم اپنی عقل سے اللہ پاک کو نہیں جان سکتے { ہماری عقل بہت چھوٹی ہے اور اللہ پاک کی شان بہت بہت بڑی ہے } لَا إِلَهَ إِلَّا اللَّهُ (اللہ کے علاوہ کوئی ایسا نہیں کہ جس کی عبادت کی جائے)۔⁽¹⁾

(1) جواب دیجئے:

سبق 02

حضرت محمد صَلَّ اللهُ عَلَيْهِ وَسَلَّمَ اللہ پاک کے آخری رسول ہیں

اللہ پاک فرماتا ہے:

(ترجمہ Translation): محمد اللہ کے رسول ہیں (صَلَّ اللهُ عَلَيْهِ وَسَلَّمَ)۔ (ترجمہ کنز العرفان) (پ ۲۶، الفتح: ۲۹)

اللہ پاک فرماتا ہے: (ترجمہ Translation): اور سب نبیوں کے آخر میں تشریف لانے والے ہیں۔ (ترجمہ کنز العرفان)

(پ ۲۲، الحزاب: ۴۰)

پیارے بچو اور اچھی بچیو!

{ اللہ پاک نے لوگوں کو سیدھے اور نیک رستے پر لانے کے لیے کچھ بہترین انسانوں کو بھیجا۔ جن کو نبی یار رسول کہتے ہیں } نبی گناہوں سے پاک ہوتے ہیں { اللہ پاک کے پیارے رسول محمد صَلَّ اللهُ عَلَيْهِ وَسَلَّمَ ہمارے پیارے پیارے نبی ہیں اور ہم ان کے امتی (nation) ہیں } آپ صَلَّ اللهُ عَلَيْهِ وَسَلَّمَ تمام انسانوں، جنات بلکہ سب کے نبی ہیں { اللہ پاک نے آپ پر قرآن کریم نازل فرمایا (یعنی اتارا) } اللہ پاک نے آپ کو دین کا علم دیا اور { اللہ پاک نے آپ کو غیب یعنی چھپی ہوئی باتوں کا علم بھی دیا } آپ صَلَّ اللهُ عَلَيْهِ وَسَلَّمَ اللہ پاک کے سب نبیوں کے سردار ہیں { آپ ساری دنیا کے لئے رحمت ہیں اور مسلمانوں پر تو بہت ہی زیادہ مہربان (very kind) ہیں } آپ اللہ پاک کے آخری نبی ہیں { آپ کی زندگی میں کوئی اور نبی نہیں آیا اور آپ کے بعد بھی قیامت تک کوئی نیا نبی نہیں آئے گا } آپ کی محبت، مسلمان ہونے کے لیے ضروری ہے { آپ کا حکم ماننا، اللہ پاک کا حکم ماننا ہے کیونکہ اللہ پاک نے ہمیں حکم دیا کہ آپ صَلَّ اللهُ عَلَيْهِ وَسَلَّمَ کی ہر بات مانیں } آپ کے دنیا سے جانے کے بعد بھی آپ کا ادب (respect) ویسے ہی ہے جیسے آپ کی زندگی میں ضروری تھا { لَا إِلَهَ إِلَّا اللَّهُ مُحَمَّدٌ رَّسُولُ اللَّهِ } (اللہ کے علاوہ کوئی ایسا نہیں جس کی

س ۱) ہر چیز دیکھنے اور ہر آواز سننے والا، کون ہے؟

س ۲) ساری دنیا کو پالنے والا کون ہے؟

عبادت کی جائے اور محمد صلی اللہ علیہ وسلم اللہ کے رسول ہیں۔ (2)

جواب دیجئے:

- س (1) اللہ پاک کے آخری نبی کون ہیں؟
س (2) تمام نبیوں کے سردار کون ہیں؟